

राज्यसभा

अतारांकित प्रश्नसंख्या 452

27 अप्रैल, 2016 को उत्तर के लिए

घरेलू इस्पात कंपनियों में निवेश करने हेतु अन्तर्राष्ट्रीय कंपनियों को प्रोत्साहित करना

452. श्री विजय गोयल:

क्या इस्पात मंत्री यह बताने की कृपा करेंगे कि:

- (क) क्या यह सच है कि सरकार इस्पात क्षेत्र के लिए बेलआउट पैकेज तैयार कर रही है;
- (ख) यदि हां, तो बेलआउट पैकेज का कितना मूल्य है और यदि नहीं, तो इसके क्या कारण हैं;
- (ग) क्या मंत्रालय घरेलू इस्पात कंपनियों में निवेश हेतु अन्तर्राष्ट्रीय कंपनियों को प्रोत्साहित करने की योजना बना रहा है; और
- (घ) यदि हां, तो तत्संबंधी ब्यौरा क्या है और यदि नहीं, तो इसके क्या कारण हैं?

उत्तर

इस्पात और खान राज्या मंत्री

(श्री विष्णु देव साय)

(क) और (ख) जी नहीं। सरकार इस्पात क्षेत्र के लिए बेल-आउट की तैयारी नहीं कर रही है। तथापि इस्पात उद्योग की सहायता के लिए एक उपयुक्ती विस्तृत पैकेज तैयार करने पर विचार करने हेतु इंडियन चैम्बर ऑफ कॉमर्स और इंडियन स्टीपल एसोसिएशन से प्राप्त अभ्यारवेदनों को वित्तीय सेवाएं विभाग को भेजा गया है।

(ग) और (घ) वर्तमान में भारतीय इस्पात उद्योग एक तीव्र गिरावट के दौर से गुजर रहा है। वैश्विक रूप से मांग में गिरावट और अधिशेष क्षमता के परिणामस्वरूप इस्पात की अन्तर्राष्ट्रीय कीमतों में ऐतिहासिक गिरावट हुई है और भारत में सस्ते आयातों की अत्याधिक वृद्धि हुई है, जिसके परिणामस्वरूप इस्पात की घरेलू कीमतों में गिरावट हुई है। कम कीमतों से लाभ मार्जिन में गिरावट आई है और बिक्री से प्राप्त कम हो गई है। घरेलू इस्पात उद्योग द्वारा सामना की जा रही समस्याओं को दूर करने और घरेलू इस्पात कंपनियों में निवेश के लिए अन्तर्राष्ट्रीय कंपनियों को प्रोत्साहित करने हेतु भारत सरकार ने अनेक उपाय किए हैं। जिसमें निम्न शामिल हैं:-

- (i) इस्पात क्षेत्र पर पड़ने वाले दबाव को कम करने के लिए भारतीय रिजर्व बैंक (आरबीआई) ने जुलाई, 2015 में 5:25 योजना का विस्तार किया है जिसके द्वारा अवसंरचना और प्रमुख उद्योग क्षेत्रों में परियोजनाओं को उनके आर्थिक कार्यशील जीवन अथवा परियोजना की रियायती अवधि के आधार पर ऋण चुकाने के लिए लम्बी अवधि अर्थात् 25 वर्ष और तत्पश्चात् प्रत्येक 5 वर्षों में आवधिक पुनर्वित्तपोषण की अनुमति प्रदान की गई है।
- (ii) केन्द्रीय बजट 2015-16 में फ्लैट और नॉन-फ्लैट दोनों इस्पात पर बेसिक सीमा शुल्क की उच्चतम दर 10 प्रतिशत से बढ़ाकर 15 प्रतिशत की गई है।
- (iii) यह सुनिश्चित करने के लिए कि भारत में केवल गुणवत्ता युक्त इस्पात का उत्पादन या आयात हो, इस्पात और इस्पात उत्पाद (गुणवत्ता नियंत्रण) आदेश, 2012 को दिसम्बर, 2015 में संशोधित किया गया।
- (iv) इनगॉट्स और बिलेट्स, अलॉय स्टील (फ्लैट एवं लांग), स्टेनलेस स्टील (लांग और नान-अलॉय लांग उत्पाद पर आयात शुल्क बढ़ाकर 7.5 प्रतिशत (5 प्रतिशत से) किया गया तथा नान

अलॉय और अन्य अलॉय फ्लैट उत्पादों पर यह शुल्क. बढ़ाकर 10 प्रतिशत (7.5 प्रतिशत से) किया गया है इसे अगस्त 2015 में पुनः संशोधित किया गया। वर्तमान में आयात शुल्क फ्लैट स्टील पर 12.5 प्रतिशत, लॉंग स्टींगल पर 10 प्रतिशत और सेमी फिनिशड स्टीरल उत्पादों पर 10 प्रतिशत लागू है।

- (v) स्टेनलेस स्टील के कठिपय किस्मों के हॉट रोलड फ्लैट उत्पादों के चीन (\$ 309 प्रति टन) , कोरिया (\$ 180 प्रति टन) और मलेशिया (\$ 316 प्रति टन) से आयातों पर 5 वर्षों के लिए एंटी डम्पिंग ड्यूटी लगाई गई है।
- (vi) 600 एमएम या इससे अधिक की चौड़ाई वाले क्वैयलों में नान अलॉय और अन्य अलॉय स्टीनल के हॉट रोलड फ्लैट उत्पादों पर मार्च, 2016 में 20 प्रतिशत का सुरक्षोपाय शुल्क लगाया गया है।
- (vii) 173 इस्पात उत्पादों पर न्यूनतम आयात मूल्य (एमआईपी) की शर्त लगाई गई है। इस अधिसूचना के तहत शामिल की गई मदों का इस देश में आयात अधिसूचित मूल्य से कम पर करने की अनुमति नहीं होगी।
